

जिल्हाधिकारी, सिंधुदुर्ग यांजकडून

“ अंतिम अधिसूचना ”

क्रमांक REV/मशा-५/अरुणा प्र. आ.-भो.-ना. महसुली गाव/१/२०१९.—ज्याअर्थी, अरुणा मध्यम पाटबंधारे प्रकल्पांतर्गत मौजे आखवणे, भोम, नागपवाडी, ता. वैभववाडी या गावातील काही भाग बुडीत क्षेत्रात गेले असून त्यांचे पुनर्वसन मौजे मांगवली, कुसुर, कुंभारवाडी, हेत, वेंगसर, ता. वैभववाडी येथे झाले आहे. त्यापैकी मौजे मांगवली, कुसुर व कुंभारवाडी येथे नवीन गावठाण तयार केले असून सदर गावठाणात मौजे आखवणे, भोम व नागपवाडी येथील पुनर्वसित लोकांचे पुनर्वसन करणेत आले आहे. सदर गावठाणास नवीन महसूल गावाचा दर्जा देऊन नवीन महसुली गावास “आखवणे-भोम-नागपवाडी (पुनर्वसन गावठाण)” असे नाव देणेबाबत मा. सरपंच, ग्रामपंचायत आखवणे-भोम यांनी ठरावानुसार विनंती केली आहे.

त्याअर्थी, तहसीलदार, वैभववाडी यांचेकडील पत्र क्र. जमाबंदी/म. गाव/आखवणे-भोम-नागपवाडी पुनर्वसन गावठाण/२०१९, दिनांक ६ डिसेंबर २०१९, उप विभागीय अधिकारी, कणकवली यांचेकडील पत्र क्र. प्रशासन/म. गाव/आख. भोम. नागप. पुर्न. गाव/१२/२०१९, दिनांक ९ डिसेंबर २०१९ व उप जिल्हाधिकारी (पुनर्वसन), सिंधुदुर्ग यांचेकडील पत्र क्र. डेस्क-१४/पुनर्वसन-३/म. गा. नि./२०१९, दिनांक १० डिसेंबर २०१९ अन्वये अरुणा मध्यम पाटबंधारे प्रकल्पांतर्गत मौजे आखवणे, भोम, नागपवाडी, ता. वैभववाडी या गावातील लोकांचे पुनर्वसन मौजे मांगवली, कुसुर व कुंभारवाडी येथे केले असून सदर गावठाणास नवीन महसुली गाव निर्माण करून त्यास “आखवणे-भोम-नागपवाडी (पुनर्वसन गावठाण)” असे नाव देणेबाबत शिफारस केली आहे. त्यानुसार या कार्यालयाकडील प्रारूप अधिसूचना क्र. REV/मशा-५/अरुणा प्र. आ.-भो.-ना. महसुली गाव/१/२०१९, दिनांक ११ डिसेंबर २०१९ अन्वये सिंधुदुर्ग जिल्ह्यातील वैभववाडी तालुक्यातील प्रारूप अधिसूचनेतील स्तंभ २ मधील गावांची विभागणी करून त्यांच्या सीमामध्ये बदल करून “आखवणे-भोम-नागपवाडी (पुनर्वसन गावठाण)” हे नवीन महसुली गाव निर्माण करणेबाबत प्रारूप अधिसूचना प्रसिद्ध करणेत आली आहे. सदर अधिसूचनेबाबत दिनांक २६ डिसेंबर २०१९ पर्यंत जनतेकडून हरकती किंवा सूचना पुराव्यानिशी तहसीलदार, वैभववाडी व उप विभागीय अधिकारी, कणकवली यांचे कार्यालयाकडे मागविणेत आल्या होत्या. त्यानुसार प्राप्त झालेल्या हरकती व सूचनेबाबत तहसीलदार, वैभववाडी व उप विभागीय अधिकारी, कणकवली यांचेकडून अभिप्रायासह अहवाल या कार्यालयास प्राप्त झाला आहे. तसेच प्राप्त झालेल्या एकूण ४ हरकतीबाबत दिनांक ४ फेब्रुवारी २०२० रोजी हरकतदारांची सुनावणी घेणेत आलेली असून हरकती/सूचनेबाबत निर्णय घेणेत आला आहे. त्यानुसार “आखवणे-भोम-नागपवाडी (पुनर्वसन गावठाण)” या नवीन महसुली गाव निर्मितीची अंतिम अधिसूचना प्रसिद्ध करित आहे.

ज्याअर्थी, शासकीय अधिसूचना महसूल व वनविभाग क्र. टीएलसी/१०७६/६३९२३/म-६, दिनांक १ जुलै १९७६ अन्वये महाराष्ट्र जमीन महसूल संहिता, १९६६ च्या कलम ४ पोट-कलम (१) खंड (पाच आणि सहा) च्या परंतुकाखाली राज्य शासनास असलेल्या ज्या शक्ती जिल्हाधिकारी यांना प्रदान करण्यात आलेल्या आहेत त्याचा वापर करून मी, श्रीम. के. मंजूलक्ष्मी, जिल्हाधिकारी, सिंधुदुर्ग याद्वारे सिंधुदुर्ग जिल्ह्यातील वैभववाडी तालुक्यातील खालील अनुसूचीतील स्तंभ (२) मधील गावांची विभागणी करून त्यांच्या सीमामध्ये बदल करित आहे आणि असा निर्देश देत आहे की,—

(१) यापूर्वी स्तंभ क्र. (२) मधील गावांच्या क्षेत्रात असलेले भूमापन क्रमांक अनुसूचीतील स्तंभ क्र. (४) मध्ये विनिर्दिष्ट केलेप्रमाणे समाविष्ट असलेले स्थानिक क्षेत्र सिंधुदुर्ग जिल्ह्याच्या वैभववाडी तालुक्यातील अनुसूचीतील स्तंभ क्र. (३) मध्ये विनिर्दिष्ट केलेले नवीन महसुली गाव होईल.

(२) उरलेले स्थानिक क्षेत्र सिंधुदुर्ग जिल्ह्याच्या वैभववाडी तालुक्यातील अनुसूचीतील स्तंभ क्र. (२) मध्ये विनिर्दिष्ट केलेले मुळ गावे होतील.

(२) सिंधुदुर्ग जिल्ह्याच्या वैभववाडी तालुक्यातील अनुसूचीतील स्तंभ (४) मध्ये विनिर्दिष्ट केलेल्या हद्दी असलेले भूमापन क्र./सर्व्हे नंबर सिंधुदुर्ग जिल्ह्याच्या वैभववाडी तालुक्यातील अनुसूचीतील स्तंभ क्र. (३) मध्ये विनिर्दिष्ट केलेल्या नावाने ओळखण्यात येणा-या महसुली गावात रुपांतर करित आहे.

(४) तसेच नवीन निर्माण होणा-या गावाचा नकाशा यासोबत प्रसिद्ध करणेत येत आहे.

“ अनुसूची ”

तालुका वैभववाडी, जिल्हा सिंधुदुर्ग

अ. क्र.	गावाचे नाव (मुळ)	नवीन महसुली गावाचे नाव	भूमापन/स. नं. क्रमांक
(१)	(२)	(३)	(४)

(१)	मांगवली	आखवणे-भोम-नागपवाडी (पुनर्वसन गावठाण)	स. नं. ८६४, १४१४, १४१५, १४२३ ते १४३३, १४३६ ते १४४८, १४५०, १४५१, १४५३, १४५५ ते १४६५, १४६७, १४६९ ते १४७३, १४७५ ते १४७८, १४९६ ते १४९८, १५०० ते १५०७, १५१४, १५१७, २०६०, २०७४ ते २०८३, २०८५, २०८६ व २०८८
-----	---------	---	---

(१)	(२)	(३)
	मांगवली (मूळ गाव)	स. नं. १ ते ८६३, ८६५ ते १४१३, १४१६ ते १४२२, १४३४, १४३५, १४४९, १४५२, १४५४, १४६६, १४६८, १४७४, १४७९ ते १४९५, १४९९, १५०८ ते १५१३, १५१५, १५१६, १५१८ ते २०५९, २०६१ ते २०७३, २०८४, २०८७, २०८९ ते २३२४.
(२)	कुंभारवाडी आखवणे-भोम-नागपवाडी (पुनर्वसन गावठाण)	स. नं. ५७१, ५९२, ५९८ ते ६१० (एकूण क्षेत्र-१४.८७४ हे. आर)
	कुंभारवाडी (मूळ गाव)	स. नं. १ ते ५७०, ५७२ ते ५९१, ५९३ ते ५९७, ६११ ते १०१७.
(३)	कुसूर आखवणे-भोम-नागपवाडी (पुनर्वसन गावठाण)	स. नं. ७७१, ७७२, ८३९ ते ८५४, ८५७ ते ८६५ व ८७१ (एकूण क्षेत्र-२०.७७७ हे. आर)
	कुसूर (मूळ गाव)	स. नं. १ ते ७७०, ७७३ ते ८३८, ८५६, ८६६ ते ८७०, ८७२ ते १५९३.
	आखवणे-भोम-नागपवाडी (पुनर्वसन गावठाण) या नवीन गावाचे एकूण क्षेत्र.	एकूण क्षेत्र-७६.०२.५० हे. आर

सिंधुदुर्गनगरी,
दिनांक १४ ऑगस्ट २०२०.

के. मंजूलक्ष्मी,
जिल्हाधिकारी, सिंधुदुर्ग.

प्रमुख जिल्हा न्यायाधीश, रायगड-अलिबाग यांजकडून

अधिसूचना

क्रमांक रा. अ./३२०९/२०२०.— श्री. एस. व्ही. स्वामी, सचिव, जिल्हा विधी सेवा प्राधिकरण, रायगड-अलिबाग, यांची दिनांक ११ जून २०२० ते १७ जून २०२० अशी एकूण ७ दिवसांची उपभोगलेली अर्जित रजा, मागील दिनांक ५ जून २०२० ते दिनांक १० जून २०२० रोजीच्या अर्जित रजेला जोडून मुख्यालय सोडण्याच्या परवानगीसह मंजूर करण्यात येत आहे.

पर्यायी व्यवस्थेची आवश्यकता नाही.

श्री. एस. व्ही. स्वामी, यांचा रजेचा कालावधी संपल्यानंतर त्यांची सचिव, जिल्हा विधी सेवा प्राधिकरण, रायगड-अलिबाग, येथे पुनर्नियुक्ती करण्यात येत आहे.

महाराष्ट्र नागरी सेवा नियम, १९८१ मधील नियम ३९ नुसार प्रमाणित करणेत येत आहे की, श्री. एस. व्ही. स्वामी, हे जर उपरोक्त कालावधीत रजेवर गेले नसते तर सचिव, जिल्हा विधी सेवा प्राधिकरण, रायगड-अलिबाग, या पदावर स्थानापन्न म्हणून काम करीत राहिले असते.

श्री. एस. व्ही. स्वामी, हे रजेवर जाण्यापूर्वी जे वेतन आहरित करीत आहेत त्याच दराने वेतन काढणेत यावे.

उपरोक्त कालावधीतील त्यांचे न्यायालयाचा कार्यभार श्री. एल. जी. पाच्छे, दिवाणी न्यायाधीश, व. स्तर, अलिबाग यांजकडे राहील.

अलिबाग,
दिनांक ३० जून २०२०.

वि. प्र. इंगळे,
प्रमुख जिल्हा न्यायाधीश,
रायगड-अलिबाग.